



TRIBUNAL GĦAL TALBIET ŻĠĦAR

**ĠUDIKATUR
DR. JOSEPH GATT LL.D.**

Udjenza ta' nhar it-Tnejn, 22 ta' Novembru 2021

**Talba Nru: 169/21 JG
Numru fuq il-lista: 7**

GO p.l.c. (C22334)

Vs

Siobhan Holmes (45105A)

It-Tribunal;

Ra l-Avviż tat-Talba ipprezentat fis-17 ta' Ġunju 2021, permezz ta' liema, is-soċjetá attriċi talbet lil dan it-Tribunal sabiex jikkundanna lil-konvenut iħallasha l-ammont ta' elfejn, sitt mija u tnejn u ħamsin Ewro u tmien ċenteżmi (€2652.08) rappreżentanti servizzi reżi u mhux imħallsa, kif aħjar deskritt fl-istess Avviż. Intalbu wkoll l-ispejjeż tal-proċeduri, dawk ta' ittra uffiċjali u l-imghax¹;

¹ A fol 1 *et seq.*

Ra d-dokumenti annessi mal-Avviz²;

Ra li l-konvenut ġie debitament notifikat³ iżda la ppreżenta risposta fit-terminu li trid il-liġi u lanqas rreġistra dehra f'dawn il-proċeduri. B'hekk ġie dikjarat li waqa' fi stat ta' kontumaċja hekk kif registrat fis-seduta tad-19 ta' Ottubru 2021⁴;

Sema x-xhieda ta' Paul Gatt u ra d-dokument eżebit minnu⁵;

Ra n-nota tas-soċjetá attriċi, li biha irriduċiet l-ammont tat-talba għal elfejn, sitt mija u tnax il-Ewro u tmien ċenteżmi (€2612.08)⁶;

Ra l-atti proċesswali kollha;

Ikkunsidra;

Illi kif diġà ġie indikat fir-riassunt magħmul hawn fuq, l-konvenut f'dawn il-proċeduri naqas milli jsegwi d-dettami ta' żewġ regoli kardinali fi proċedimenti quddiem dan it-Tribunal u għalhekk ġie dikjarat li kien waqa' fi stat ta' kontumaċja.

Illi kif in huwa ben risaput, dan il-fatt ma jistax jiġi ekwiparat b'hala ammissjoni, u għalhekk it-Tribunal huwa xorta mitlub jevalwa l-provi kollha prodotti⁷.

² Dok A sa Dok D, mmarkati erronjament bejn fol 2 sa 8 tal-proċess.

³ Timbru relattiv jinsab a fol 14 tal-proċess.

⁴ A fol 15.

⁵ Xhieda seħħet fis-seduta tad-19 ta' Ottubru 2021 u tinsab a fol 16 tal-proċess. Dokument jinsab a fol 18 tal-proċess.

⁶ A fol 19 tal-proċess.

⁷ Vide f'dan is-sens dak li seħħ u ġie deċiż fis-sentenza fl-ismijiet **Absolute Services Limited vs Stefan Darmenia** (Appell Ċivili (Inferjuri) Nru: 273/2019/1) deċiża fil-11 ta' Novembru 2020.

Illi jirrizulta li l-ammont mitlub, hekk kif ridott, huwa ben ippruvat. Mill-atti jirrizulta wkoll li wara li l-konvenut gie notifikat bl-ittra uffiċjali eżebita in atti, saru wkoll pagamenti oħra.

Illi t-Tribunal iqis li ma ngħata l-ebda raġuni l-għala dak sottomess mir-rappreżentanta tas-soċjetá attriċi m'għandux jitwemmen, u dan ukoll wara analiżi tad-dokumenti ppreżentati⁸ u b'hekk sejjer jgħaddi sabiex jilqa' t-talba.

Għaldaqstant, it-Tribunal qiegħed jiddeċiedi din it-Talba billi jilqa' t-talba tas-soċjetá attriċi u jikkundanna lill-konvenut jhallas lis-soċjetá attriċi s-somma ta' elfejn, sitt mija u tnax il-Ewro u tmien ċenteżmi (€2,612.08) bl-imghax legali mit-3 ta' Diċembru 2020⁹ sad-data tal-pagament effettiv.

L-ispejjeż ta' dawn il-proċeduri, inklużi dawk tal-ittra uffiċjali ai termini tal-artikolu 166A tal-Kapitolu 12 tal-Liġijiet ta' Malta bin-numru 2756/2020, jithallsu fl-intier tagħhom mill-konvenut.

Dr. Joseph Gatt LL.D.
Ġudikatur

⁸ L-ammont indikat, kif speċifikat fid-dettal fl-Avviż tat-Talba jirrizulta ppruvat mid-dokumenti annessi, b'mod partikolari Dok PG1 li juri l-ammont mitlub kif ridott wara pagament li sehh fit-3 ta' Jannar 2021.

⁹ Data tan-notifika tal-ittra uffiċjali eżebita u dan a tenur tal-artikolu 1141(2) tal-Kapitolu 16 tal-Liġijiet ta' Malta. Timbru relattiv jinsab a fol 6 tal-proċess.